





नेपाल सरकार

गृह मन्त्रालय

जिल्ला प्रशासन कार्यालय, दाङ

राष्ट्रिय परिचयपत्र सम्बन्धी सामान्य जानकारी



Website: <https://daodang.moha.gov.np/>

Email: cdoofficedang@gmail.com, daodang@moha.gov.np

Facebook Page: <https://www.facebook.com/profile.php?id=100010597027745>

Contact No.: 082-560133, 082-560028

पृष्ठभूमि

सबै नेपालीलाई राष्ट्रिय परिचयपत्र प्रदान गर्न नेपाल सरकारको आ.व. ०६६।६७ को वार्षिक नीति तथा कार्यक्रममा नेपाली जनतालाई बहुपयोगी बायोमेट्रीक स्मार्ट कार्ड उपलब्ध गराउने नीतिगत घोषणा भएको थियो । राष्ट्रिय परिचयपत्र निर्माण तथा वितरणका नीतिगत, कानुनी, प्राविधिक र संस्थागत संरचना खुल्ने गरी प्रतिवेदन पेश गर्न २०६६।६।२५ गते प्रधानमन्त्री तथा मन्त्रिपरिषद्को कार्यालयका सचिवको संयोजकत्वमा कार्यदल गठन भएको कार्यदलले परिचयपत्रकोविविध विषयमा विस्तृत अध्ययन गरी प्रतिवेदन पेश गरेको थियो।

सोही सिलसिलामा २०६६/०८/२१ मा कानून सचिवको संयोजकत्वमा गठित कानून तर्जुमा समितिले परिचयपत्रका विविध लाभलाई स्पष्ट पाउँँ परिचयपत्र सम्बन्धी प्रस्तावित प्रावधानले धेरै कानूनहरू प्रभावित हुने तथा सबै ऐनहरूलाईसंशोधन र परिमार्जन गर्नुभन्दा यस विषयमा छुट्टै ऐन बनाई सोही आधारमा यसप्रणालीको कार्यान्वयन गर्न उपयुक्त हुने सुझाव दिएको थियो । यसरी कानूनबनाउँँदा व्यक्तिका आवास, सम्पत्ति आदि व्यक्तिगत कुराहरूको गोपनीयता प्रत्याभूतिका लागि आधिकारिक अधिकारी बाहेक अन्य कसैले जानकारी लिन नसक्ने, गर्न रसूचनादुरूपयोग भएमा उक्त कार्य दण्डनीय हुने गर्नुपर्ने समेत सुझावदिएको थियो।

राष्ट्रिय परिचयपत्रको प्रयोगले जनसंख्याको राष्ट्रिय तथ्याङ्क, गैरआवासीय नेपालीको तथ्याङ्क समेतका तथ्याङ्क प्राप्त हुनाका साथै नागरिकलाई गुणस्तरीय सेवा सुविधा प्रदान गर्न, लक्षित वर्गमा विकासका कार्यक्रमहरू लैजान, साथै शान्ति सुरक्षा कायम राख्ने तथा अपराध नियन्त्रण गर्न सकिने र संकलित सूचनाहरूको प्रशोधन, भण्डारण र प्रयोग गरी विद्युतीय सुशासन लागु गर्न सहयोग पुग्ने एवं यसबाट स्रोत र साधनको बचत हुन जान्छ।

व्यक्तिका वैयक्तिक र जैविक सूचनालाई आधिकारिक रूपमा संकलन गरी प्रत्येक नागरिकलाई एकअर्कासंग मेल नखाने (Unique) परिचय नम्बर दिई बहुउपयोगी र आधुनिक प्रविधियुक्त राष्ट्रिय परिचयपत्र वितरण गर्ने केन्द्रको मुख्य उद्देश्य रहेको छ। यहि उद्देश्यअनुरूप कानूनी, प्राविधिक तथा भौतिक पूर्वाधार तयार गर्ने, राष्ट्रिय परिचयपत्र व्यवस्थापनसम्बन्धी अनुशिक्षण कार्यक्रम संचालन गर्ने लगायतका कार्यहरू अगाडी बढाइएको छ।

१) राष्ट्रिय परिचयपत्र भनेको के हो ?

- राष्ट्रिय परिचय पत्र भनेको नागरिकहरूको वैयक्तिक तथा जैविक विवरण समावेश भएको राष्ट्रिय पहिचान सहितको बायोमेट्रीक सुविधायुक्त बहुउपयोगी प्रमाणपत्र हो

।

२) राष्ट्रिय परिचयपत्र तथा पञ्जिकरण बिभागको स्थापनाको उद्देश्य के हो ?

- नेपाली नागरिकको वैयक्तिक तथा जैविक विवरण सहितको परिचय खुल्ने गरी विद्युतीय प्रणालीबाट तथ्यांक तथा अभिलेख तयार गरी सुरक्षित भण्डारण व्यवस्थापन, उपयोग र नियन्त्रण गर्ने सो तथ्यांकको आधारमा राष्ट्रिय परिचय नम्बर सहितको बहुउपयोगी राष्ट्रिय परिचयपत्र उपलब्ध गराउने ,
- व्यक्तिगत घटना जस्तै जन्म, मृत्यु, बसाइसराइ, विवाह, सम्बन्ध विच्छेद आदिको दर्ता तथा अभिलेख व्यवस्थापन लगायत पञ्जिकरण सम्बन्धी काम गर्ने ,
- सामाजिक सुरक्षा भत्ता बितरण सम्बन्धी काम गर्ने
- राष्ट्रिय परिचयपत्र व्यवस्थापन सूचना प्रणालीको विकास गरि नागरिकका सूचना था विवरणहरु एकीकृत रुपमा राख्ने र यसलाई राज्यबाट उपलब्ध हुने सेवा सुविधामा आवद्ध गर्ने ।

३) राष्ट्रिय परिचयपत्रमा के के विवरण समावेश हुन्छ ?

परिचयपत्रमा देहायका विवरण समावेश हुन्छन् –

- व्यक्तिगत विवरणहरू (नाम, थर, जन्म मिति, लिङ्ग, आमाबुबाको नाम, ठेगाना, नागरिकताको किसिम, पति/पत्नी नाम, बाजेको नाम)
- औंला-छाप (१० वटा औंला)
- आखाँको नानि (Iris)
- परिचय नम्बर
- फोटो
- राष्ट्रियता
- हस्ताक्षर
- चिप्स

४) राष्ट्रिय परिचयपत्र प्रणालीको उद्देश्य के हो ?

- नेपाली नागरिकहरूको वैयक्तिक र जैविक विवरणहरूको केन्द्रीकृत रूपमा भण्डारण तथा अभिलेख गरी सबै नागरिकहरूलाई परिचय खुल्ने र नदोहरिने गरी बहुउपयोगी राष्ट्रिय परिचय नम्बर (Unique Digital Identification) प्रदान गर्ने।
- नेपाली नागरिकहरूलाई राष्ट्रिय पहिचान सहितको बहुपयोगी बायोमेट्रिक स्मार्टकार्ड प्रदान गर्ने ।
- राष्ट्रिय परिचयपत्र प्रदान गर्न आवश्यक पर्ने पूर्वाधारहरू, नीति तथा कानूनहरूको तर्जुमा गर्ने ।

- नेपाल सरकारबाट नेपाली नागरिकहरूलाई प्रदान गर्ने सेवा सुविधाहरूलाई राष्ट्रिय परिचयपत्र प्रणालीमा आवद्ध गर्नुका साथै सो प्रणालीबाट प्राप्त हुने तथ्याङ्क तथा अभिलेखहरूलाई नीति तथा योजना निर्माणमा प्रयोग गर्ने ।

५) राष्ट्रिय परिचयपत्र पाउनका लागि कस्तो योग्यता चाहिन्छ र प्राप्त गर्न के गर्नुपर्छ ?

राष्ट्रिय परिचयपत्र पाउनका लागि निम्न लिखित योग्यता चाहिन्छ –

- १६ वर्ष उमेर पुरा भएको
- नेपाली नागरिकताको प्रमाण- पत्र लिएको ।
- परिचयपत्र प्राप्त गर्न योग्य व्यक्तिले राष्ट्रिय परिचयपत्र तथा पञ्जीकरण विभागले तोकेको निकाय वा अधिकारी समक्ष तोकिए बमोजिमको ढाँचामा निवेदन दिनु पर्छ । निवेदन दिँदा परिचयपत्र प्राप्त गर्न चाहने व्यक्तिले वा विभागले तोकेको निकाय वा अधिकारीलाई डिजिटल तस्विर, दुवै हातका १० औंलाको रेखा सहितको डिजिटल ल्याप्चे छाप, हस्ताक्षर लगायतका व्यैक्तिक तथा जैविक विवरण उपलब्ध गराउनुपर्छ ।

६) राष्ट्रिय परिचयपत्रबाट नेपाली नागरिकलाई के फाइदा हुन्छ ?

राष्ट्रिय परिचयपत्रलाई नागरिकहरूले निम्न प्रयोजनका लागि उपयोग गर्न सक्नेछन् -

- ब्यक्तिको राष्ट्रिय पहिचानपत्रको रूपमा ।
- मतदाता परिचयपत्रको रूपमा ।
- सबै किसिमका सार्वजनिक सेवा प्राप्त गर्ने आधारको रूपमा ।
- सामाजिक सुरक्षा कार्डका रूपमा ।
- सुरक्षा व्यवस्थापनको लागि सहयोगी अभिलेखका रूपमा ।
- अन्य सार्वजनिक सेवा सँग राष्ट्रिय परिचयपत्र प्रणालीलाई आवद्ध गरेपछि सार्वजनिक सेवा प्रदायक निकायहरूले झन्झट रहित, छोटो समय र कम लागतमा सेवा प्रदान गर्ने सम्भव हुन्छ ।

७) राष्ट्रिय परिचयपत्रको प्रयोगकर्ता को को हुन सक्छन् ?

निम्न ब्यक्तिहरूले राष्ट्रिय परिचयपत्रको प्रयोग गर्दछन् -

- नेपाली नागरिकहरू
- सेवा प्रदायक निकायहरू
- सुरक्षा अनुसन्धान र न्यायिक निकायहरू
- कानूनले तोकेका अन्य व्यक्ति तथा संस्थाहरू

८) राष्ट्रिय परिचयपत्र कहाँबाट वितरण गरिन्छ ?

- सिंहदरबारमा रहेको राष्ट्रिय परिचयपत्र तथा पञ्जीकरण विभागबाट परिचयपत्र तयार गरी प्रत्येक जिल्लामा जिल्ला प्रशासन कार्यालयहरूबाट वा राष्ट्रिय परिचयपत्र तथा पञ्जीकरण विभागले तोकेको स्थानबाट वितरण गरिन्छ ।

९) जैविक तथा वैयक्तिक पहिचान भनेको के हो ?

- राष्ट्रिय परिचयपत्रको सन्दर्भमा जैविक पहिचान भन्नाले व्यक्तिको फोटो र दश औंलाको छाप (Finger Print) भन्ने बुझिन्छ । वैयक्तिक पहिचान अन्तर्गत व्यक्तिको नाम, थर, ठेगाना, उमेर, लिंग तथा त्यस्तै अन्य व्यक्तिगत विवरणहरू पर्दछन् ।

१०) चिप्स भनेको के हो र किन प्रयोग गरिन्छ ?

- राष्ट्रिय परिचयपत्रको पृष्ठ भागमा राखिएको तथ्यांक सुरक्षित राख्ने विधुतिय साधन चिप्स हो । चिप्समा विभिन्न प्रकृतिका विवरण र तथ्यांकलाई पर्याप्त परिमाणमा संग्रह गरेर राख्न मिल्छ । यसमा राष्ट्रिय परिचयपत्रसँग सम्बन्धित विवरणको अतिरिक्त अन्य विवरणहरू जस्तै PAN, सवारी चालक अनुमतिपत्र (Driving license), गरीव परिचयपत्र सेमत राख्न सकिन्छ ।

११) राष्ट्रिय परिचयपत्रमा रहने व्यक्तिगत विवरणहरूको गोपनीयता कसरी सुनिश्चित गरिएको हुन्छ ?

- आवश्यक परेको अवस्थामा सम्बन्धित व्यक्तिले आफ्नो विवरण उपयोग गर्न सक्दछ तर विभिन्न निकायले कानूनद्वारा तोकिए बमोजिम मात्र प्रयोग गर्न सक्ने गरी गोपनीयता सुनिश्चित गरिएको हुन्छ ।
- राष्ट्रिय परिचयपत्र प्रणालीमा रहेको विवरण कसले कुन प्रयोजनको लागि हेर्यो, सोको अभिलेखीकरण समेत प्रणालीले गर्ने व्यवस्था रहेको छ ।

१२) राष्ट्रिय परिचयपत्र हराएमा कसरी प्रतिलिपि लिन सकिन्छ ?

- राष्ट्रिय परिचयपत्र हराएमा, नासिएमा वा झुत्रो भई काम नलाग्ने भएमा वा कुनै कारणबाट प्रयोगमा आउन नसक्ने भएमा सोको कारण सहित तोकिए बमोजिम स्थानीय निकायबाट सिफारिस गराई सम्बन्धित जिल्ला प्रशासन कार्यालय मार्फत विभाग समक्ष निवेदन दिएमा अभिलेख रूजु गरी प्रतिलिपि रूजु गरि राष्ट्रिय परिचयपत्र उपलब्ध गराइन्छ ।

१३) नागरिकता नभएको व्यक्तिले कसरी परिचयपत्र पाउँदछन् ?

- हाललाई नागरिकताको प्रमाणपत्र लिएर सोही आधारमा मात्र राष्ट्रिय परिचयपत्र प्राप्त गर्ने व्यवस्था छ ।

१४) राष्ट्रिय परिचय नम्बर भनेको के हो ?

- प्रत्येक व्यक्तिको पहिचानलाई सजिलोसंग प्रस्तुत गर्न प्रयोग गरिएको सांकेतिक नम्बरलाई राष्ट्रिय परिचय नम्बर भनिन्छ । प्रत्येक ब्यक्तिलाई फरक-फरक रूपमा उपलब्ध गराइएको सांकेतिक अंक राष्ट्रिय परिचयपत्रमा राखिएको हुन्छ जसलाई Individual Unique Number पनि भनिन्छ ।

१५) राष्ट्रिय परिचयपत्र वितरणमा कुन कुन निकायको कस्तो भूमिका रहन्छ ?

- राष्ट्रिय परिचयपत्रका लागि आवश्यक पर्ने विवरण संकलन गरी विभागमा पठाउने र विभागमा प्रशोधन भई निर्मित राष्ट्रिय परिचयपत्र वितरण गर्ने काम जिल्ला प्रशासन कार्यालयले तथा स्थानीय तहबाट गरिन्छ । राष्ट्रिय परिचयपत्रका लागि सिफारिश गर्ने तथा व्यक्तिगत घटना विवरणहरू (जन्म, मृत्यु, बसाइसराइ, विवाह, सम्बन्ध विच्छेद आदि) दर्ता गरी सो को विवरण विभागमा उपलब्ध गराउने कार्य स्थानीय तहबाट गरिन्छ । अन्य विभिन्न निकायले समेत यस कार्यमा सहयोग गर्न सक्दछन् ।

१६) राष्ट्रिय परिचयपत्र लागु भएपछि नागरिकता प्रमाण पत्रको प्रयोग कसरी गरिन्छ ?

- नेपाली नागरिकता प्रमाणपत्र तथा राष्ट्रिय परिचयपत्र व्यवस्थापन सूचना प्रणाली दुवै संवैधानिक व्यवस्था भएकोले प्रचलित कानून अनुसार दुवैको उपयोग हुन्छ । हाल कानून अनुसार जारी गरिएका पहिचान कार्डहरू सम्बन्धित कानून अनुसार प्रयोग तथा उपयोग हुन सक्दछन् ।